

यो आकाशवाणी हो

सबैभन्दा पहिला यस बुलेटिनका मुख्य समाचार-

1. प्रधानमन्त्री नरेन्द्र मोदी र अमेरिकी विदेशमन्त्री मार्को रुबियोद्वारा भारत-अमेरिकाको व्यापक विश्वव्यापी रणनीतिक साझेदारीमाथि छलफल
2. ११ मैई-मा अधिसूचित विकासित भारत जी राम जी ऐन, 2025 आगामी 1 जुलाई देखि देशमा लागू हुने
3. मुख्यमन्त्री शुभेन्दु अधिकारीले अलिपुरद्वार, कालिम्पोङ र दक्षिण दिनाजपुर जिल्लामा नयाँ मेडिकल कलेज तथा उत्तर बङ्गालमा नयाँ क्रिस स्थापना गर्न केन्द्र सरकारलाई प्रस्ताव पठाएको दिनुभयो जानकारी
4. मेजर अभिलाषा बराक संयुक्त राष्ट्र सैन्य लैङ्गिक समानता च्याम्पियन पुरस्कारद्वारा सम्मानित अनि
5. पेट्रोल र डिजेलको मूल्य वृद्धि

1. रुबियो-भारत भ्रमण

प्रधानमन्त्री नरेन्द्र मोदी र अमेरिकी विदेशमन्त्री मार्को रुबियोले आज भारत-अमेरिका व्यापक विश्वव्यापी रणनीतिक साझेदारीमा निरन्तर प्रगति र क्षेत्रीय तथा विश्वव्यापी शान्ति अनि सुरक्षासँग सम्बन्धित मुद्दाहरूबारे छलफल गर्नुभयो। विदेशमन्त्री मार्को रुबियोले आज नयाँ दिल्लीको सेवा तीर्थमा प्रधानमन्त्री मोदीलाई भेट्नुभयो। सामाजिक सञ्जालको एउटा पोस्टमा श्री मोदीले भारत र संयुक्त राज्य अमेरिकाले विश्वव्यापी हितका लागि मिलेर काम गरिरहने बताउनुभयो। भेटमा विदेशमन्त्री डा. जयशंकर र राष्ट्रिय सुरक्षा सल्लाहकार अजित डोभल पनि उपस्थित थिए।

श्री मार्को रुबियो आगामी २६ तारिखमा हुने क्वाड विदेश मन्त्रीहरूको बैठकमा भाग लिन भारतको चार दिने भ्रमणमा हुनुहुन्छ।

2. प्रधानमन्त्री-रोजगार मेला

प्रधानमन्त्री नरेन्द्र मोदीले सरकारी जागिर नागरिकहरूको जीवन सुधार र सहज बनाउने महत्वपूर्ण माध्यम भएको बताउनु भयो। उहाँले आज भिडियो कन्फरेन्सिङ मार्फत १९ औँ रोजगार मेलालाई सम्बोधन गर्दै यी टिप्पणीहरू गर्नुभएको हो। प्रधानमन्त्रीले देशले आफ्ना कर्मयोगीहरूमा विश्वास राखेको छ, र अब उनीहरूको समर्पण, आचरण तथा दैनिक कार्यहरू मार्फत उक्त विश्वासलाई सम्मानसहित सुदृढ पार्नु उनीहरूको जिम्मेवारी हो, भन्नुभयो।

श्री मोदीले सम्पूर्ण विश्व भारतको विकास यात्राको हिस्सा बन्न उत्सुक बनेको बताउँदै भारतले विश्वभरिका विभिन्न देशहरूसँग पनि साझेदारी गरिरहेको छ, जसले देशका युवाहरूलाई अवसर, रोजगारी र विश्वव्यापी अनुभव प्रदान गर्ने लक्ष्य राखेको छ भन्नुभयो।

उहाँले नवनिर्मुक्त कर्मचारीहरूलाई 'आईगोट कर्मयोगी' प्लेटफर्मलाई अधिकतम प्रयोग गर्न प्रोत्साहित गर्दै नवनिर्मुक्त कर्मचारीहरूले देशको प्रगतिमा योगदान पुऱ्याउनेछन् र 'विकसित भारत' को सपना साकार पार्न महत्वपूर्ण भूमिका खेल्नेछ भन्ने विश्वास पनि व्यक्त गर्नुभयो।

आज, १९ औँ वार्षिक रोजगार मेलामा, विभिन्न सरकारी विभाग र संस्थाहरूको लागि छनोट भएका ५१,००० भन्दा बढी युवाहरूलाई नियुक्ति पत्र वितरण गरिएको थियो। यो रोजगार मेला देशभरका ४७ स्थानमा आयोजना गरिएको थियो।

3. साप्रिस राष्ट्रपति

राष्ट्रपति द्रौपदी मुर्मूले आज राष्ट्रपति भवनमा साप्रिसका राष्ट्रपति निकोस क्रिस्टोडौलिडेसलाई स्वागत गर्नुभयो। राष्ट्रपति निकोस क्रिस्टोडौलिडेस र उहाँका प्रतिनिधिमण्डललाई भारतमा स्वागत गर्दै राष्ट्रपति मुर्मूले भन्नुभयो, भारत र साप्रिसले विश्वास र सद्भावनामा आधारित घनिष्ठ सम्बन्ध साझा गर्छन्।

उल्लेख्य छ, साप्रिसका राष्ट्रपति भारतको चार दिने भ्रमणमा हुनुहुन्छ।

4. गोयल - विकास

वाणिज्य तथा उद्योग मन्त्री पियुष गोयलले विश्वव्यापी उथलपुथल भएको अवस्थामा पनि भारतको अन्तर्निहित अर्थतन्त्र बलियो रहेको र निर्यातमा दृढीकरण भएको बताउनु भयो। उहाँले अप्रैलपछि मैई महिनामा निर्यात वृद्धि जारी रहने बताउनुभयो, जसले विश्वव्यापी प्रतिकूल परिस्थितिहरूमा पनि भारतीय अर्थतन्त्रको लचिलोपनलाई प्रतिबिम्बित गर्दछ।

आज नयाँ दिल्लीमा बोल्दै, श्री गोयलले किसानहरूलाई बढ्दो लागतबाट जोगाउन सरकारले मूल्यमा वृद्धिको भार वहन गरेको उल्लेख गर्नुभयो। सरकारले भव्य योजना मार्फत व्यवसायलाई सहज बनाउन देशभरी १०० औद्योगिक पार्कहरू स्थापना गरिने श्री गोयलले साझा गर्नुभयो।

5. जी राम जी ब्रिट 2025 - ड्राफ्ट रूलस

ग्रामीण विकास मन्त्रालयले विकासित भारत जी राम जी ऐन, २०२५ अन्तर्गत सार्वजनिक परामर्शका लागि मस्यौदा नियमहरू प्रकाशित गरेको छ। ग्रामीण विकास मन्त्रालयले बताएअनुसार कुनै पनि व्यक्ति, सरोकारवाला, संस्था वा संस्थाले अर्को महिनाको २१ तारिखसम्म यी मस्यौदा नियमहरूमा आपत्ति वा सुझावहरू पेश गर्न सक्छन्।

विकासित भारत जी राम जी ऐनले २० वर्ष पुरानो महात्मा गान्धी राष्ट्रिय ग्रामीण रोजगार ग्यारेन्टी ऐन (मनरेगा) -लाई प्रतिस्थापन गर्दछ। नयाँ ऐनले प्रति आर्थिक वर्ष १०० दिनको रोजगारीको कानुनी ग्यारेन्टीलाई १२५ दिनमा बढाउने लक्ष्य राखेको छ। मन्त्रालयका अनुसार, मस्यौदा नियमहरू ऐनको धारा ३३ र अन्य सान्दर्भिक प्रावधानहरू अनुसार तयार पारिएको छ। विकासित भारत जी राम जी ऐन, २०२५, ११ मैई मा अधिसूचित गरिएको थियो र यस वर्ष १ जुलाईदेखि सबै राज्य र केन्द्र शासित प्रदेशहरूमा लागू हुनेछ।

6. आयुष्मान भारत - पश्चिम बंगाल

यस वर्षको जुलाईदेखि पश्चिम बंगालमा आयुष्मान भारत योजना सुरु हुनेछ। मुख्यमन्त्री शुभेन्दु अधिकारीले आज कोलकातामा केन्द्रीय स्वास्थ्यमन्त्री जे.पी. नड्डासँगको भर्चुअल बैठकपछि यो घोषणा गर्नुभयो। राज्यको स्वास्थ्य योजना, "स्वास्थ्य साथी" अन्तर्गत अवस्थित लाभार्थीहरूलाई आयुष्मान भारत योजनामा समावेश गरिनेछ। आयुष्मान भारत आरोग्य मन्दिर सम्बन्धी समझदारी पत्र (एमओयू) जुनमा नयाँ दिल्लीमा हस्ताक्षर गरिनेछ।

मुख्यमन्त्रीले अलिपुरद्वार, कालिम्पोड र दक्षिण दिनाजपुर जिल्लामा नयाँ मेडिकल कलेज खोल्न र उत्तर बंगालको लागि नयाँ एम्स स्थापना गर्न केन्द्र सरकारलाई प्रस्ताव पठाएको पनि बताउनु भयो।

7. भारतीय सेना-संयुक्त राष्ट्र पुरस्कार

भारतीय सेनाकी अधिकारी मेजर अभिलाषा बराकलाई २०२५ को संयुक्त राष्ट्र सैन्य लैङ्गिक समानता च्याम्पियन पुरस्कार प्रदान गरिएको छ। लेबनान-मा संयुक्त राष्ट्र शान्ति सेनामा सेवारत मेजर अभिलाषा हाल लेबनानको संयुक्त राष्ट्र अन्तरिम बल महिला संलग्नता टोलीमा भारतीय बटालियनको कमाण्डर हुनुहुन्छ। मेजर बराक भारतीय सेनाको पहिलो महिला लडाकु हेलिकप्टर पाइलट पनि हुनुहुन्छ।

मेजर बराक यो पुरस्कार प्राप्त गर्ने तेस्रो भारतीय शान्ति सेनाकको सदस्य बन्नुभएको छ। यसअघि, मेजर सुमन गवानीले र मेजर राधिका सेनले यो पुरस्कार प्राप्त गरेकी थिन्।

8. न्धनको मूल्य वृद्धि

पेट्रोल र डिजेलको मूल्य आज प्रतिलिटर 91 पैसासम्म बढेको छ। यो पछिल्लो १० दिनमा तेलको मूल्यमा तेस्रो वृद्धि हो।

दिल्लीमा पेट्रोलको मूल्य 87 पैसाले बढेर प्रतिलिटर ₹ (रुपियाँ) 99.51 पुगेको छ, भने डिजेलको मूल्य 91 पैसाले बढेर प्रतिलिटर ₹ (रुपियाँ) 92.49 पुगेको छ।

15 मैईमा प्रतिलिटर ₹ (रुपियाँ) 3 र 19 मैईमा प्रतिलिटर ₹(रुपियाँ) 90 को दरले वृद्धि पछि न्धनको मूल्यमा यो तेस्रो संशोधन हो। हालका दिनहरूमा मूल्य प्रतिलिटर लगभग ₹(रुपियाँ) 5 ले बढेको छ। ग्लोबल ड्रन्ट र होर्मुज जलडमरूमध्यमा अवरोध पछि विश्वव्यापी कच्चा तेलको मूल्यमा वृद्धिको कारण भारतमा पनि यो वृद्धि भएको हो।

अन्त्यमा मुख्य समाचार फेरि क्लिपलट

1.प्रधानमन्त्री नरेन्द्र मोदी र अमेरिकी विदेशमन्त्री मार्को रुबियोद्वारा भारत-अमेरिकाको व्यापक विश्वव्यापी रणनीतिक साझेदारीमाथि छलफल

2. ११ मैई-मा अधिसूचित विकासित भारत जी राम जी ऐन, २०२५, आगामी 1 जुलाई देखि देशमा लागू हुने

3. मुख्यमन्त्री शुभेन्दु अधिकारीले अलिपुरद्वार, कालिम्पोङ र दक्षिण दिनाजपुर जिल्लामा नयाँ मेडिकल कलेज तथा उत्तर बङ्गालमा नयाँ एस स्थापना गर्न केन्द्र सरकारलाई प्रस्ताव पठाएको दिनुभएको जानकारी

4. मेजर अभिलाषा बराक संयुक्त राष्ट्र सैन्य लैङ्गिक समानता च्याम्पियन पुरस्कारद्वारा सम्मानित

अनि

5. पेट्रोल र डिजेलको मूल्य वृद्धि